

## KONKLUŻJONIJIET TAL-AVUKAT ĠENERALI

### MAZÁK

ippreżentati fid-19 ta' Frar 2009<sup>1</sup>

#### I — Introduzzjoni

1. Permezz ta' dan ir-rikors, li gie ppreżentat skont l-Artikolu 226 KE, il-Kummissjoni tal-Komunitajiet Ewropej talbet lill-Qorti tal-Ġustizzja biex tikkonstata li r-Repubblika Federali tal-Ġermanja naqset mill-obbligi li hija ghandha taht id-dispożizzjonijiet tal-Artikolu 8 u tat-Titoli III sa VI tad-Direttiva tal-Kunsill 92/50/KEE, tat-18 ta' Ġunju 1992, relatata mal-koordinazzjoni ta' proċeduri għall-ghoti ta' kuntratti tas-servizz pubbliku [kuntratti pubbliċi għal servizzi]<sup>2</sup>, minhabba li l-Landkreise (distretti amministrattivi) Harburg, Rotenburg (Wümme), Soltau-Fallingb. u Stade kkonkludew direttament kuntratt dwar ir-rimi tal-iskart mad-dipartiment tat-toroq tal-belt ta' Hamburg u li dan il-kuntratt għal servizzi ma kienx suġġett għal sejha għal offerta miftuħa jew ristretta fuq livell tal-Komunità.

2. Ir-regoli dwar il-proċeduri għall-ghoti ta' kuntratti pubbliċi għal servizzi li ddaħhlu permezz tad-Direttiva 92/50 jikkostitwixxu waħda mill-miżuri intenzi biex jistabbilixxu s-suq intern billi jikkontribwixxu sabiex jitnehhew l-ostakoli għall-moviment liberu

tas-servizzi. Ma jistax jiġi miċhud li din hija miżura ta' benefiċċju kemm għall-fornitur kif ukoll għad-destinatarju tas-servizzi.

3. F'din il-kawża, ir-rimi tal-iskart jikkostitwixxi servizz li d-destinatarji tiegħu huma erba' distretti amministrattivi. Fir-realtà, in-numru ta' destinatarji huwa ferm ogħla. Id-distretti amministrattivi effettivament huma biss intermedjarji għall-abitanti tagħhom li huma d-destinatarji finali ta' dan is-servizz. Jidhirli li huwa utli li jiġi mfakkar li jekk jirriżulta li fornitur ta' servizzi ntgħazel bi ksur tar-rekwiziti tad-dritt Komunitarju, l-interessi l-iktar ippreġudikati jkunu dawk ta' dawn l-abitanti.

#### II — Il-kuntest ġuridiku

4. Skont l-Artikolu 1(a) tad-Direttiva 92/50, "kuntratti ta' servizz pubbliku [kuntratti pubbliċi għal servizzi]" huma kuntratti għal interess pekunjarju konklużi bil-miktub bejn min jipprovd i s-servizz u awtorità kontraenti, bl-esklużjoni tal-kuntratti elenkati fil-punti i) sa ix) ta' din id-dispożizzjoni.

1 — Lingwa oriġinali: il-Franċiż.

2 — GU Edizzjoni Speċjali bil-Malti, Kapitolu 6, Vol. 1, p. 322, iktar 'il quddiem id-"Direttiva 92/50".

5. Skont l-Artikolu 1(b) tad-Direttiva 92/50: [...]”

“l-awtoritajiet kontraenti’ għandhom ifissru l-Istat, l-awtoritajiet reġjonali jew lokali, korpi rregolati mil-liġi pubblika, assoċjazzjonijiet iffurmati minn wahda jew iktar minn dawn l-awtoritajiet jew korpi regolati mil-liġi pubblika. “Korp irregolat mil-liġi pubblika” ifisser kwalunkwe korp:

— stabbilit għall-iskop speċifiku li jissodisfa bżonnijiet fl-interess ġenerali, li m’għandux karattru industrijali jew kummerċjali, u

— li jkollu personalità ġuridika u

— iffinanzjat, fil-parti l-kbira, mill-Istat, jew awtoritajiet reġjonali jew lokali, jew korpi oħrajn irregolati mil-liġi pubblika; jew suġġett għal sorveljanza ta’ amministrazzjoni minn daww il-korpi; jew li jkollu bord amministrattiv, ta’ tmexxija jew ta’ sorveljanza, li iktar minn nofs il-membri tiegħu jkunu mahtura mill-Istat, mill-awtoritajiet reġjonali jew lokali jew minn korpi oħrajn irregolati mil-liġi pubblika.

6. Skont l-Artikolu 1(c) tad-Direttiva 92/50, “dak li jipprovdi servizz” [fornitur ta’ servizz] għandu jfisser kull persuna fiżika jew ġuridika, inkluż korp pubbliku, li joffri servizzi.

7. Skont l-Artikolu 8 tad-Direttiva 92/50, kuntratti li għandhom bħala l-għan tagħhom servizzi elenkati fl-Anness IA għandhom jinghataw skond id-dispożizzjonijiet tat-Titoli III sa VI tal-istess Direttiva. L-Anness I A jirrigwarda, taht il-kategorija 16, “Servizzi ta’ drenagg [servizzi tat-toroq] u ta’ skart; iġjene u servizzi simili”.

8. Jirrizulta b’mod ċar mill-istruttura tal-Artikolu 11 tad-Direttiva 92/50 li l-awtoritajiet kontraenti għandhom jagħtu kuntratti ta’ servizzi billi jirrikorru għall-proċedura miftuha jew ristretta, ħlief fil-każijiet previsti fil-paragrafi 2 u 3 tal-istess artikolu, fejn l-awtoritajiet kontraenti jistgħu jagħtu kuntratti pubbliċi għal servizzi billi jirrikorru jew għal proċedura nnegożjata wara li jkunu ppubblikaw notifika ta’ kuntratt (każijiet imsemmija fil-paragrafu 2) jew inkella għal proċedura nnegożjata mingħajr pubblikazzjoni minn qabel ta’ notifika ta’ kuntratt (każijiet imsemmija fil-paragrafu 3).

9. Skont l-Artikolu 11(3)(b) tad-Direttiva 92/50, l-awtoritajiet kontraenti jistgħu jagħtu kuntratti pubbliċi għal servizzi bi proċedura nnegożjata, mingħajr pubblikazzjoni minn qabel ta' notifika ta' kuntratt meta, għal raġunijiet tekniċi jew artistici, jew għal raġunijiet konnessi mal-protezzjoni ta' drittijiet esklużivi, is-servizzi jkunu jistgħu jiġu pprovduti biss minn fornitur partikolari ta' servizz.

13. Il-kuntratt inkwistjoni gie konkluz fit-18 ta' Diċembru 1995 direttament, mingħajr proċedura ta' sejha għal offerti miftuħa jew ristretta fuq livell tal-Komunità. Jirrizulta mill-preambolu tal-kuntratt li d-dipartiment tat-toroq tal-belt ta' Hamburg ippropona lid-distretti, b'ittra tat-30 ta' Novembru 1994, kapaċità parzjali ta' 120 000 tunnellata fis-sena mill-kapaċità annwali totali tal-impjant tal-irkupru tas-shana mill-iskart f'Rugenberger Damm (iktar 'il quddiem l-"impjant ta' Rugenberger Damm") u li d-distretti aċċettaw din l-offerta b'ittra tas-6 ta' Jannar 1995.

### III — Fatti

10. Ir-rikors tal-Kummissjoni jirrigwarda kuntratt konkluz bejn id-distretti amministrattivi ta' Harburg, ta' Rotenburg (Wümme), ta' Soltau-Fallingbostel u ta' Stade (iktar 'il quddiem id-"distretti"), minn naħa waħda, u d-dipartiment tat-toroq tal-belt ta' Hamburg, min-naħa l-oħra (iktar 'il quddiem il-"kuntratt inkwistjoni").

11. Id-distretti kif ukoll id-dipartiment tat-toroq tal-belt ta' Hamburg huma korpi rregolati mid-dritt pubbliku inkarigati mirrimi tal-iskart.

12. Il-Land ta' Sassonja t'Isfel, li tahtu jaqgħu d-distretti, il-Land ta' Schleswig-Holstein kif ukoll il-belt libera u Anseatika ta' Hamburg jiffurmaw ir-reġjun metropolitan ta' Hamburg.

14. Fil-kuntratt inkwistjoni, id-dipartiment tat-toroq tal-belt ta' Hamburg intrabat li jpoġġi għad-dispożizzjoni tad-distretti kapaċità ta' 120 000 tunnellata fis-sena għall-finijiet tal-irkupru tas-shana mill-iskart fl-impjant ta' Rugenberger Damm u d-distretti ntrabtu li jhallsu lid-dipartiment tat-toroq tal-belt ta' Hamburg hłas annwali li jikkonsisti f'parti fissa u parti li tvarja skont il-kwantità kkunsinnata.

15. It-terminu previst għall-kuntratt inkwistjoni kien ta' ghoxrin sena sa mill-15 ta' April 1999, waqt li fiż-żmien tal-konkluzjoni tal-kuntratt, l-impjant ta' Rugenberger Damm kien għadu fl-istadju ta' proġett.

#### IV — Il-proċedura prekontenzjuża u l-proċedura quddiem il-Qorti tal-Ġustizzja

16. Il-Kummissjoni ddeċidiet li taġixxi wara li rċeviet ilment mingħand ċittadin li kien tal-fehma li l-hlasijiet għat-trattament tal-iskart kienu wisq għaljin.

17. Wara li kkunsidrat li r-Repubblika Federali tal-Ġermanja, billi kkonkludiet direttament kuntratt, li l-partijiet kontraenti tiegħu kienu d-distretti u d-dipartiment tat-toroq tal-belt ta' Hamburg, dwar ir-rimi tal-iskart mingħajr proċedura ta' sejha għal offeriti u mingħajr proċedura fuq livell Komunitarja, setgħet kisret id-dispożizzjonijiet tal-Artikolu 8 u tat-Titoli III sa VI tad-Direttiva 92/50, il-Kummissjoni bagħtet, fit-30 ta' Marzu 2004, b'mod konformi mal-Artikolu 226 KE, ittra ta' intimazzjoni lir-Repubblika Federali tal-Ġermanja.

18. Ir-Repubblika Federali tal-Ġermanja rrispondiet b'ittra tat-30 ta' Ġunju 2004. Hija argumentat li, fil-fehma tagħha, il-kuntratt inkwistjoni kien ftehim dwar eżekuzzjoni komuni ta' funzjoni tas-servizz pubbliku li kienet taqa' taħt ir-responsabbiltà tad-distretti amministrattivi u l-belt ta' Hamburg u li b'hekk dan kien każ ta' kooperazzjoni komuni.

19. Il-Kummissjoni, li ma kinitx sodisfatta bl-osservazzjonijiet iffornati mir-Repub-

blika Federali tal-Ġermanja, bagħtet lil din tal-aħħar opinjoni mmotivata fit-22 ta' Diċembru 2004 fejn hija kkonstatat li l-kuntratt inkwistjoni kien jaq' taħt il-kamp ta' applikazzjoni tad-Direttiva 92/50 u li, għaldaqstant, il-konkluzjoni diretta ta' kuntratt bejn id-distretti u d-dipartiment tat-toroq tal-belt ta' Hamburg kienet tmur kontra l-imsemmija direttiva.

20. Minkejja l-argumenti mressqa mir-Repubblika Federali tal-Ġermanja fir-risposta tagħha għall-opinjoni mmotivata tal-25 ta' April 2005, il-Kummissjoni pprezentat dan ir-rikors li permezz tiegħu hija talbet lill-Qorti tal-Ġustizzja tiddikjara li r-Repubblika Federali tal-Ġermanja naqset mill-obbligi tagħha taħt id-dispożizzjonijiet tal-Artikolu 8 u tat-Titoli III sa VI tad-Direttiva 92/50 u biex tordna lir-Repubblika Federali tal-Ġermanja tbat i-ispejjeż tal-kawża.

21. Fuq il-bażi tal-argumenti pprezentati fir-risposta u fil-kontroreplika tagħha, ir-Repubblika Federali tal-Ġermanja talbet lill-Qorti tal-Ġustizzja biex tiċhad ir-rikors u biex tordna lir-rikorrenti tbat i-ispejjeż.

22. B'ordni tal-president tal-Qorti tal-Ġustizzja tal-14 ta' Ġunju 2007, ir-Renju tal-Pajjiżi l-Baxxi u r-Repubblika tal-Finlandja ġew awtorizzati biex jintervjenu f'din il-kawża

insostenn tat-talbiet tar-Repubblika Federali tal-Ġermanja. Ir-Repubblika tal-Finlandja madankollu ma pprezentatx nota ta' intervent.

bl-użu, jekk applikabbli, tal-proċedura miftuħa jew il-proċedura ristretta, fis-sens tal-Artikolu 11(4) tad-Direttiva 92/50.

23. Ir-Repubblika Federali tal-Ġermanja talbet li ssir seduta. Din saret fil-11 ta' Novembru 2008 fil-preżenza tar-rappreżentanti tar-Repubblika Federali tal-Ġermanja u tal-Kummissjoni.

25. Nipproponi li neżamina l-fondatezza tal-ilment tal-Kummissjoni mill-angolu tal-argumenti mqajma mir-Repubblika Federali tal-Ġermanja, fejn hija ma tikkontestax li l-kuntratt inkwistjoni ma kienx sugġett għal sejha għal offerti, iżda ssostni li d-distretti ma kinux obbligati li jniedu sejha għal offerti bil-ghan li jiġi konkluz il-kuntratt inkwistjoni, u dan għal erba' raġunijiet.

## V — Kunsiderazzjonijiet

24. Fir-rikors tagħha, il-Kummissjoni titlaq mill-premessa li d-distretti huma awtoritajiet kontraenti fis-sens tal-Artikolu 1(b) tad-Direttiva 92/50, li d-dipartiment tat-toroq tal-belt ta' Hamburg huma fornituri ta' servizzi fis-sens tal-Artikolu 1(c) tad-Direttiva 92/50, u li l-kuntratt inkwistjoni konkluz bejn id-distretti, minn naħa waħda, u d-dipartiment tat-toroq tal-belt ta' Hamburg, min-naħa l-oħra, huwa kuntratt pubbliku għal servizzi fis-sens tal-Artikolu 1(a) tad-Direttiva 92/50. Peress li s-sugġett tal-kuntratt inkwistjoni huwa servizz li jinsab fl-Anness I A tad-Direttiva 92/50 u peress li ma jikkonsistix f'xi wieħed mill-kazijiet li jiġġustifikaw l-ghoti ta' kuntratt bl-użu ta' proċedura nnegozjata wara l-pubblikazzjoni ta' notifika ta' kuntratt (Artikolu 11(2) tad-Direttiva 92/50) jew proċedura nnegozjata mingħajr publikazzjoni minn qabel ta' notifika ta' kuntratt (Artikolu 11(3) tad-Direttiva 92/50), il-kuntratt inkwistjoni seta' jiġi konkluz biss

26. Fl-ewwel lok, hija targumenta li l-kuntratt inkwistjoni huwa l-espressjoni tal-kooperazzjoni bejn korpi statali, u b'hekk, jikkoncerna biss ir-relazzjonijiet interni tal-organizzazzjoni statali fil-qafas tat-twettiq ta' funzjonijiet pubbliċi. Minn dan isegwi li l-kuntratt ma jaqax taht id-Direttiva 92/50. Fit-tieni lok, hija ssostni li l-kuntratt inkwistjoni ma jikkostitwix kuntratt fis-sens tal-Artikolu 1(a) tal-imsemmija direttiva. Fit-tielet lok, anki jekk il-kuntratt inkwistjoni kellu jiġi kkwalifikat bħala kuntratt fis-sens ta' din id-direttiva, hija ssostni li teżisti raġuni teknika fis-sens tal-Artikolu 11(3)(b) tad-Direttiva 92/50 li għaliha l-kuntratt seta' jiġi konkluz bl-użu ta' proċedura nnegozjata mingħajr publikazzjoni minn qabel ta' notifika ta' kuntratt. Fir-raba' lok, hija targumenta li skont l-Artikolu 86(2) KE, ma kienx neċessarju li titnieda proċedura miftuħa jew ristretta peress li tali proċedura kienet ser tostakola lid-distretti u d-dipartiment tat-toroq tal-belt ta' Hamburg milli jwettqu l-funzjoni tagħhom.

A — *Kamp ta' applikazzjoni tad-Direttiva 92/50*

27. Fir-risposta tagħha, ir-Repubblika Federali tal-Ġermanja ssostni li l-kuntratt inkwistjoni jikkostitwixxi operazzjoni interna tal-Istat li, bħala regola ġenerali, ma taqax taħt id-Direttiva 92/50. Hija tal-fehma, bl-istess mod bħall-Gvern Olandiż, li din id-direttiva tirtirrigwarda l-ghoti ta' kuntratti lill-imprizi u tapplika biss meta l-Istat jiddeciedi li ma jridx iwettaq funzjoni huwa stess iżda jixtieq jakkwista servizz korrispondenti mis-suq.

28. F'dan ir-rigward, għandu jiġi mfakkar li l-Qorti tal-Ġustizzja ddecidiet li d-direttivi dwar l-ghoti ta' kuntratti pubbliċi<sup>3</sup> huma, b'mod ġenerali, applikabbli meta awtorità kontraenti tipprevedi li tikkonkludi, ma' entità ġuridikament distinta, kuntratt b'titolu oneruż, kemm jekk din l-entità tkun hi stess awtorità kontraenti u kemm jekk le<sup>4</sup>. Bl-istess mod, din id-direttiva tapplika kemm jekk kuntratt jingħata biex titwettaq funzjoni ta' interess ġenerali u kif ukoll jekk ma jkunx relatat ma' dik il-funzjoni<sup>5</sup>.

3 — Dawn huma d-Direttiva 92/50, id-Direttiva tal-Kunsill 93/36/KEE, tal-14 ta' Ġunju 1993, li tikkoordina l-proċeduri għall-ghoti ta' kuntratti pubbliċi ta' provvista [għal provvisti] (ĠU Edizzjoni Speċjali bil-Malti, Kapitolu 6, Vol. 2, p. 110) u d-Direttiva tal-Kunsill 93/37/KEE, tal-14 ta' Ġunju 1993, li tikkonċerna l-koordinament tal-proċeduri għall-ghoti ta' kuntratti tax-xoghlijiet pubbliċi [kuntratti pubbliċi għal xoghlijiet] (ĠU Edizzjoni Speċjali bil-Malti, Kapitolu 6, Vol. 2, p. 163). It-tliet direttivi parzjali ġew imħassra u ssostitwiti mid-Direttiva 2004/18/KE tal-Parlament Ewropew u tal-Kunsill, tal-31 ta' Marzu 2004, fuq kordinazzjoni ta' proċeduri għall-ghoti ta' kuntratti għal xoghlijiet pubbliċi, kuntratti għal provvisti pubbliċi u kuntratti għal servizzi pubbliċi [kuntratti pubbliċi għal xoghlijiet, għal provvisti u għal servizzi] (ĠU Edizzjoni Speċjali bil-Malti, Kapitolu 6, Vol. 7, p. 132).

4 — Ara s-sentenzi tat-18 ta' Novembru 1999, Teckal (C-107/98, Gabra p. I-8121, punti 50 u 51); tal-11 ta' Jannar 2005, Stadt Halle u RPL Lochau (C-26/03, Gabra p. I-1, punt 47).

5 — Ara, f'dan is-sens, is-sentenzi tal-15 ta' Jannar 1998, Mannesmann Anlagenbau Austria *et* (C-44/96, Gabra p. I-73, punt 32) u Stadt Halle u RPL Lochau (iċċitata fin-nota ta' qiegħ il-paġna 4, punt 26).

29. Madankollu, skont il-Qorti tal-Ġustizzja, teżisti deroga għal din ir-regola ġenerali. Id-direttivi dwar l-ghoti ta' kuntratti pubbliċi ma humiex applikabbli, anki jekk il-parti kontraenti l-oħra tkun entità ġuridikament distinta mill-awtorità kontraenti, meta jiġu sodisfatti żewġ kundizzjonijiet. Minn naħa, l-awtorità pubblika, li hija awtorità kontraenti, għandha teżercita fuq l-entità distinta inkwistjoni kontroll analogu għal dak li hija teżercita fuq id-dipartimenti tagħha stess, u min-naħa l-oħra, din l-entità għandha twettaq il-parti l-kbira tal-attività tagħha mal-awtorità jew l-awtoritajiet pubbliċi li jikkontrollawha<sup>6</sup>.

30. Kien abbażi ta' din id-deroga li l-Qorti tal-Ġustizzja kkunsidrat li huwa impossibbli li jiġu esklużi *a priori* mill-kamp ta' applikazzjoni tad-direttivi dwar l-ghoti ta' kuntratti pubbliċi r-relazzjonijiet stabbiliti bejn istituzzjonijiet tad-dritt pubbliku, irrispettivament min-natura tar-relazzjonijiet tagħhom<sup>7</sup>.

31. F'din il-kawża, huwa evidenti li, kif tiddikjara r-Repubblika Federali tal-Ġermanja, il-kuntratt inkwistjoni jikkostitwixxi mezz ta' kooperazzjoni bejn il-korpi statali. Madankollu ma jirriżultax minn din iċ-ċirkustanza biss li l-kuntratt inkwistjoni ma jaqax taħt il-kamp ta' applikazzjoni tad-

6 — Ara s-sentenzi Teckal (iċċitata fin-nota ta' qiegħ il-paġna 4, punt 50); tat-8 ta' April 2008, Il-Kummissjoni vs L-Italja (C-337/05, Gabra p. I-2173, punt 36) u s-sentenzi elenkati fiha u tas-17 ta' Lulju 2008, Il-Kummissjoni vs L-Italja (C-371/05, punt 22).

7 — Ara, f'dan is-sens, is-sentenza tat-13 ta' Jannar 2005, Il-Kummissjoni vs Spanja (C-84/03, Gabra p. I-139, punt 40).

Direttiva 92/50. Konklużjoni kuntrarja tkun possibbli biss jekk jiġi ppruvat li ż-żewġ kundizzjonijiet stabbiliti għall-ewwel darba fis-sentenza Teckal huma sodisfatti.

32. Kif tenfasizza gústament ir-Repubblika Federali tal-Ġermanja, teżisti possibbiltà oħra biex awtorità pubblika li taqa' taht il-kuntest ta' "awtorità kontraenti" fis-sens tal-Artikolu 1 (b) tad-Direttiva 92/50, tevita l-applikazzjoni ta' din id-direttiva. Din tikkonsisti f'sitwazzjoni fejn awtorità pubblika twestaq dmirijiet ta' interess pubbliku li huma imposti fuqha mill-mezzi amministrattivi, tekniċi jew oħrajn tagħha, mingħajr ma tkun obbligata li tirrikorri għall-entitajiet esterni li ma humiex parti mid-dipartimenti tagħha. Peress li f'tali każ ma jistax ikun hemm kwistjoni ta' kuntratt għal interess pekunjarju konkluż ma' entità ġuridikament distinta mill-awtorità kontraenti, ma hemmx lok li jiġu applikati r-regoli Komunitarji dwar il-kuntratti pubbliċi<sup>8</sup>.

33. Dan ifisser li l-awtoritajiet pubbliċi ma humiex obbligati, fit-tweqqiq tal-funzjonijiet ta' interess pubbliku, li jirrikorru għas-suq biex jiksibu l-forniment ta' servizz. Huma għandhom l-possibbiltà li jagħzlu bejn li jirrikorru għall-mezzi tagħhom stess (f'dan il-każ, id-Direttiva 92/50 ma hijiex applikabbli) jew għas-suq.

34. F'dan ir-rigward, ma naqbilx mal-opinjoni tar-Repubblika Federali tal-Ġermanja li f'din il-kawża kooperazzjoni bejn żewġ entitajiet statali differenti għandha titqies bhala użu tal-mezzi tal-awtorità kontraenti stess. Id-dipartiment tat-toroq tal-belt ta' Hamburg ma jistax jitqies bhala r-rizors tad-distretti kkonċernati, li huma l-awtoritajiet kontraenti.

*B — Kuntratti pubbliċi għal servizzi fis-sens tal-Artikolu 1(a) tad-Direttiva 92/50*

35. Ir-Repubblika Federali tal-Ġermanja tikunsidra li l-kuntratt inkwistjoni ma jikkostitwixx kuntratt pubbliku għal servizzi fis-sens tal-Artikolu 1(a) tad-Direttiva 92/50, u dan għal tliet raġunijiet<sup>9</sup>. Fl-ewwel lok, il-kuntratt jikkostitwixxi miżura interna ta' kooperazzjoni iktar wiesgħa bejn korpi statali fi hdan ir-reġjun metropolitan ta' Hamburg. Fit-tieni lok, id-dipartiment tat-toroq tal-belt ta' Hamburg ma għandhux, fir-rigward tal-kuntratt, il-kwalità ta' fornitur ta' servizz, iżda għall-kuntrarju joffri, bhala korp irregolat mid-dritt pubbliku responsabbli għar-rimi tal-iskart, assistenza amministrattiva lid-distretti li wkoll huma responsabbli mir-rimi tal-iskart. Fit-tielet lok, għal dak li jirrigwarda l-kontenut tiegħu, il-kuntratt imur lil hinn minn kuntratt għal servizzi ordinarju.

<sup>8</sup> — Ara s-sentenza Stadt Halle u RPL Lochau (iċċitata fin-nota ta' qiegħ il-paġna 4, punt 48).

<sup>9</sup> — B'mod iktar preċiż, il-Ġermanja ssemmi erba' raġunijiet, iżda fil-fehma tiegħi, l-argument dwar l-eżistenza ta' "miżura interna" u dak li jsemmi "element ta' kooperazzjoni iktar wiesgħa" huma strettament relatati.

36. Jiena tal-fehma li dawn l-argumenti ma humiex tali li jinvalidaw il-konklużjoni, li l-kuntratt konkluż bejn l-erba' distretti, minn naħa, u d-dipartiment tat-toroq tal-belt ta' Hamburg, min-naħa l-oħra, jikkostitwixxi kuntratt pubbliku għal servizzi fis-sens tal-Artikolu 1(a) tad-Direttiva 92/50.

37. Jirriżulta mill-ġurisprudenza tal-Qorti tal-Ġustizzja li l-eżistenza ta' kuntratt fis-sens tal-Artikolu 1(a) tad-Direttiva 93/36 tippreżupponi l-eżistenza ta' ftehim bejn żewġ persuni distinti<sup>10</sup>.

38. Din il-kundizzjoni hija sodisfatta b'mod ċar f'din il-kawża. Barra minn dan, is-sugġett tal-kuntratt inkwistjoni, jiġifieri l-irkupru tas-shana mill-iskart, jaqa' taħt is-servizzi msemmija fil-kategorija 16 tal-Anness I A tad-Direttiva.

39. Peress li d-dipartiment tat-toroq tal-belt ta' Hamburg ma jistax jitqies li huwa r-rizors tad-distretti stess<sup>11</sup>, l-applikazzjoni tad-Direttiva 92/50 ma tistax tiġi eskluża hlief jekk ikunu sodisfatti ż-żewġ kundizzjonijiet kumulattivi għall-applikazzjoni tad-deroga msemmija fil-punt 29 ta' dawn il-konklużjonijiet.

40. B'hekk, għandu jiġi eżaminat jekk id-dis-tretti jeżerċitawx fuq id-dipartiment tat-toroq tal-belt ta' Hamburg kontroll analogu għal dak li huma jeżerċitaw fuq is-servizzi tagħhom stess u jekk id-dipartiment tat-toroq tal-belt ta' Hamburg iwettaqx il-biċċa l-kbira tal-attività tiegħu għad-distretti.

41. Il-Qorti tal-Ġustizzja f'diversi okkażjonijiet giet mistoqsija dwar il-kundizzjoni ta' "kontroll analogu". Jirriżulta mill-ġurisprudenza tagħha li biex jiġi evalwat jekk awtorità pubblika teżerċitax fuq l-entità konċessjonarja, kontroll analogu għal dak li teżerċita fid-dipartimenti tagħha stess, għandhom jittiehdu inkunsiderazzjoni mhux biss id-dispożizzjonijiet leġislattivi kollha, iżda wkoll iċ-ċirkustanzi rilevanti tal-każ. Minn dan l-eżami għandu jirriżulta li l-entità konċessjonarja inkwistjoni hija sugġetta għal kontroll li jippermetti lill-awtorità konċessjonarja li tinfluwenza d-deċizzjonijiet ta' din l-entità. Għandu jkun hemm lok għal possibbiltà ta' influwenza determinanti kemm fuq l-għanijiet strateġiċi kif ukoll fuq id-deċizzjonijiet importanti ta' din l-entità<sup>12</sup>.

42. Ir-Repubblika Federali tal-Ġermanja sostniet, f'dan ir-rigward, li l-kundizzjoni ta' kontroll analogu kienet sodisfatta, peress li d-distretti kkonċernati jeżerċitaw kontroll reċiproku fuq xulxin fil-livell tar-reġjun metropolitan ta' Hamburg.

10 — Ara s-sentenzi Teckal (iċċitata fin-nota ta' qiegħ il-paġna 4, punt 49) u tal-11 ta' Mejju 2006, Carbotermo u Consorzio Alisei (C-340/04, Gabra p. I-4137, punt 32).

11 — Ara l-punt 34 ta' dawn il-konklużjonijiet.

12 — Ara s-sentenzi tat-13 ta' Ottubru 2005, Parking Brixen (C-458/03, Gabra p. I-8585, punt 65); Carbotermo u Consorzio Alisei (iċċitata fin-nota ta' qiegħ il-paġna 10, punt 36), tas-17 ta' Lulju 2008, Il-Kummissjoni vs L-Italja (iċċitata fin-nota ta' qiegħ il-paġna 6, punt 24) u tat-13 ta' Novembru 2008, Coditel Brabant (C-324/07, Gabra p. I-8457, punt 28).



43. Fuq dan il-punt, għandu jiġi enfasizzat li xejn ma jindika li d-distretti jippartecipaw fid-dipartiment tat-toroq tal-belt ta' Hamburg u li b'hekk jeżerċitaw kontroll fuqu.

44. Barra dan, kif tenfasizza għustament il-Kummissjoni, id-dipartiment tat-toroq ma jwettaqx l-attivitajiet tiegħu favur id-distretti bis-saħħa ta' xi liġi jew dispożizzjonijiet oħrajn tad-dritt pubbliku, iżda fuq il-bażi ta' kuntratt. Il-kuntratt inkwistjoni jirrappreżenta l-unika rabta ġuridika bejn id-distretti u d-dipartiment tat-toroq tal-belt ta' Hamburg, u dan il-kuntratt ma jagħti ebda possibbiltà għal kontroll min-naħa tad-distretti.

45. Fil-fehma tiegħi, referenza ġenerali għall-għanijiet komuni hija nettament insuffiċjenti, u kontroll għandu jkollu bażi iktar sostanzjali.

46. Il-prinċipju ta' "ħlas għal servizz", li fuqu hija bbażata l-kooperazzjoni fi ħdan ir-regjun metropolitan ta' Hamburg skont ir-Repubblika Federali tal-Ġermanja, tippermetti lid-distretti li jeżerċitaw, l-iktar l-iktar, kontroll indirett fuq id-dipartiment tat-toroq tal-belt ta' Hamburg.

47. Peress li l-ewwel kundizzjoni għall-applikazzjoni tad-deroga ma hijiex sodisfatta, fil-fehma tiegħi, ma hemmx lok li jiġi eżaminat jekk it-tieni kundizzjoni hijiex sodisfatta. Madankollu nfakkar li r-rimi tal-iskart jirrappreżenta biss parti mill-attivitajiet tad-dipartiment tat-toroq tal-belt ta' Hamburg.

48. Fid-dawl ta' dak li ntqal hawn fuq, ma nsib ebda element li jista' jwassal għall-konkluzjoni li l-kuntratt inkwistjoni ma jikkostitwixx kuntratt tas-servizz pubbliku fis-sens tad-Direttiva 92/50. Dan ifisser li l-għoti ta' tali kuntratt seta' jsir biss b'harsien tad-dispożizzjonijiet tal-imsemmija direttiva.

*C — Procedura nnegozjata mingħajr pubbli-kazzjoni minn qabel ta' sejha għal offerri bhala eċċezzjoni għar-regola ġenerali tal-proċedura għall-għoti ta' kuntratt pubbliku*

49. Bħala ġustifikazzjoni, ir-Repubblika Federali tal-Ġermanja terġa' ssostni li d-distretti setghu jikkonkludu l-kuntratt inkwistjoni biss mad-dipartiment tat-toroq tal-belt ta' Hamburg, li kellu sit garantit minħabba l-kostruzzjoni ta' impjant għat-trattament tal-iskart. Il-fatt li fir-regjun metropolitan ta' Hamburg ma kien jeżisti ebda sit iehor għall-kostruzzjoni ta' tali impjanti, u l-fatt li l-impjanti eżistenti ma kellhomx kapaciċitajiet disponibbli, jikkostitwixxu raġuni teknika fis-

sens tal-Artikolu 11(3)(b) tad-Direttiva 92/50 li tiġġustifika l-ġhoti ta' kuntratt pubbliku għal servizzi permezz ta' proċedura nnegozjata mingħajr pubblikazzjoni minn qabel ta' sejha għal offeriti.

50. Jirriżulta b'mod ċar mill-istruttura tal-Artikolu 11 tad-Direttiva 92/50 li l-paragrafu 3 tiegħu jikkostitwixxi eċċezzjoni għar-regola generali li tinsab fil-paragrafu 4 tal-istess artikolu, li jgħid li l-awtoritajiet kontraenti għandhom jagħtu l-kuntratti għal servizzi billi jirrikorru għall-proċedura miftuħa jew għall-proċedura ristretta.

51. F'dan ir-rigward, għandu jiġi mfakkar li, bħala deroga mir-regoli intizi sabiex jiggarantixxu l-effettività tad-drittijiet irrikonoxxuti mit-Trattat KE fis-settur tal-kuntratti pubbliċi għal servizzi, l-Artikolu 11(3) tad-Direttiva 92/50 għandu jkun suġġett għal interpretazzjoni stretta u hija r-responsabbiltà ta' min jixtieq jinvokahom biex iġib prova li effettivament jeżistu ċirkostanzi eċċezzjonali li jiġġustifikaw id-deroga<sup>13</sup>.

13 — Ara s-sentenzi tal-10 ta' April 2003, Il-Kummissjoni vs Il-Germanja (C-20/01 u C-28/01, Gabra p. I-3609, punt 58) u tat-18 ta' Novembru 2004, Il-Kummissjoni vs Il-Germanja (C-126/03, Gabra p. I-11197, punt 23).

52. Il-Qorti tal-Ġustizzja diġà eżaminat l-eżistenza ta' "raġunijiet tekniċi" fis-sentenza tal-10 ta' April 2003, Il-Kummissjoni vs Il-Germanja<sup>14</sup>. Il-Qorti tal-Ġustizzja stabbilixxiet li raġuni teknika relatata mal-harsien tal-ambjent tista' tiġi kkunsidrata biex jiġi evalwat jekk il-kuntratt inkwistjoni setax jingħata biss lil fornitur partikolari. Huwa minnu li, f'dik is-sentenza, il-Qorti tal-Ġustizzja ma tatx definizzjoni eżawrjenti ta' raġunijiet tekniċi, iżda hija tat definizzjoni tagħhom fin-negattiv billi speċifikat il-fatti li ma jikkostitwixxux raġunijiet tekniċi fis-sens tal-Artikolu 11(3) tad-Direttiva 92/50.

53. Fis-sentenza tat-2 ta' Ġunju 2005, Il-Kummissjoni vs Il-Greċja<sup>15</sup>, il-Qorti tal-Ġustizzja kkunsidrat, fir-rigward tal-Artikolu 20(2)(c) tad-Direttiva tal-Kunsill 93/38/KEE tal-14 ta' Ġunju 1993 li tikkoordinata l-proċeduri ta' akkwist pubbliku [għoti ta' kuntratti] għal entitajiet li joperaw fis-setturi tal-ilma, l-enerġija, t-trasport u telekomunikazzjoni<sup>16</sup>, li tinkludi regola analoga għal dik stabbilita fl-Artikolu 11(3) tad-Direttiva 92/50, li l-applikazzjoni ta' din id-dispożizzjoni hija suġġetta għal żewġ kundizzjonijiet kumulattivi, jiġifieri, minn naha, li jkun hemm speċifità teknika tax-xogħlijiet li jkunu s-suġġett tal-kuntratt u, min-naha l-oħra, li din l-ispeċifità teknika tirrendi assolutament neċessarju li l-imsemmi kuntratt jingħata lil impriza partikolari.

14 — Sentenza tal-10 ta' April 2003, Il-Kummissjoni vs Il-Germanja (iċċitata fin-nota ta' qiegħ il-paġna 13, punti 58 sa 67).

15 — Sentenza tat-2 ta' Ġunju 2005, Il-Kummissjoni vs Il-Greċja (C-394/02, Gabra p. I-4713, punt 34).

16 — ĠU Edizzjoni Speċjali bil-Malti, Kapitolu 6, Vol. 2, p. 194.

54. Jiena tal-fehma, abbażi tal-ġurisprudenza ċċitata, li r-Repubblika Federali tal-Ġermanja ma stabbilixxit li l-applikazzjoni tal-Artikolu 11(3) tad-Direttiva 92/50 kienet iġġustifikata f'din il-kawża.

55. Jekk jiġi aċċettat l-argument tar-Repubblika Federali tal-Ġermanja, li huwa bbażat fuq id-Direttiva tal-Kunsill 75/442/KEE, tal-15 ta' Lulju 1975, dwar l-iskart<sup>17</sup>, dan ikun ifisser li din id-direttiva tostakola l-effettività shiha tad-Direttiva 92/50.

D — *Id-Direttiva 92/50 bhala element li jostakola t-tweqqif mid-distretti tal-funzjoni tar-rimi tal-iskart*

56. Ir-Repubblika Federali tal-Ġermanja ssostni wkoll li d-distretti u d-dipartiment tat-toroq tal-belt ta' Hamburg, bhala korpi rregolati mid-dritt pubbliku responsabbli għar-rimi tal-iskart, ma jistgħux iwettqu l-funzjoni tagħhom hlief bil-konkluzjoni tal-kuntratt inkwistjoni. Id-Direttiva 92/50 tobbliga lid-distretti biex jagħtu kuntratt lill-fornitur li joffri l-prezzijiet l-iktar baxxi jew

l-offerta li ekonomikament hija l-iktar vantagġjuża fil-kuntest ta' proċedura miftuħa jew ristretta. B'hekk, l-obbligu li jirriżulta mid-Direttiva 92/50 biex issir sejha għal offeriti permezz ta' proċedura miftuħa jew ristretta, jostakola t-tweqqif tal-funzjoni tad-distretti u tad-dipartiment tat-toroq tal-belt ta' Hamburg. Hija b'hekk issostni li, skont l-Artikolu 86(2) KE, dan ma japplikax bhala tali għad-distretti u għad-dipartiment tat-toroq tal-belt ta' Hamburg.

57. Fir-rigward tal-Artikolu 86(2) KE, li jipprovdi li kull impriża responsabbli biex topera servizzi ta' importanza ekonomika ġenerali jew li jkollha l-karattru ta' monopolju fiskali għandha tkun suġġetta għar-regoli ta' dan it-Trattat, b'mod partikolari dawk li jirreferu għall-kompetizzjoni, safejn l-applikazzjoni ta' dawn ir-regoli ma jostakolawx it-tweqqif *de jure* jew *de facto* tal-funzjonijiet speċifiċi mogħtija lil dik l-impriża, il-Qorti tal-Ġustizzja stabbilixxiet li fir-rigward ta' dispozizzjoni li tippermetti, f'ċerti ċirkostanzi, deroga mir-regoli tat-Trattat, dan l-artikolu tat-Trattat għandu jiġi interpretat b'mod strett<sup>18</sup>, u li l-Istat Membru jew l-impriża li jinvolaw dik id-dispożizzjoni għandhom l-oneru biex jipprovaw li l-kundizzjonijiet ta' applikazzjoni huma sodisfatti<sup>19</sup>.

18 — Ara s-sentenzi tas-17 ta' Lulju 1997, *GT-Link* (C-242/95, *Gabra* p. I-4449, punt 50) u tas-17 ta' Mejju 2001, *TNT Traco* (C-340/99, *Gabra* p. I-4109, punt 56).

19 — Ara s-sentenzi tat-23 ta' Ottubru 1997, *Il-Kummissjoni vs Franza* (C-159/94, *Gabra* p. I-5815, punt 94); *TNT Traco* (iċċitata fin-nota ta' qiegħ il-pagna 18, punt 59) u tal-15 ta' Novembru 2007, *International Mail Spain* (C-162/06, *Gabra* p. I-9911, punt 49).

17 — *GU Edizzjoni Speċjali bil-Malti, Kapitolu 15, Vol. 1, p. 23.*

58. Jiena tal-fehma li r-Repubblika Federali tal-Ġermanja ma ssodisfatx l-oneru tal-prova li hija għandha.

59. Jidher li l-argument tar-Repubblika Federali tal-Ġermanja dwar dan il-punt huwa bbażat fuq żewġ premessi. Fl-ewwel lok, kieku ma sarx il-kuntratt inkwistjoni, la d-distretti u lanqas id-dipartiment tat-toroq tal-belt ta' Hamburg ma kienu jkunu jistgħu jwettqu l-funzjonijiet tagħhom fir-rigward tar-rimi tal-iskart. Effettivament, l-impjant ta' Rugenberger Damm ma kienx ikun jista' jinbena mingħajr dan il-kuntratt. Fit-tieni lok, il-kuntratt inkwistjoni ma kienx jiġi konkluż kieku d-distretti għamlu sejha għal offerti permezz ta' proċedura miftuħa jew ristretta, għaliex fil-kuntest ta' tali proċedura, il-kuntratt kien ikollu jingħata lill-fornitur li jipprezenta l-iktar prezz baxx jew l-iktar offerta ekonomikament vantaġġjuża.

60. Fil-fehma tiegħi, kemm l-ewwel kif ukoll it-tieni premessa huma żbaljati.

61. Niddubita li l-kuntratt ikkontestat kien l-uniku mezz biex tkun tista' titwettaq il-funzjoni fil-qasam tar-rimi tal-iskart. Kif tirrileva għustament il-Kummissjoni, id-dipartiment tat-toroq tal-belt ta' Hamburg seta' joffri

l-kapaċitajiet liberi tagħhom lil klijenti oħrajn ukoll<sup>20</sup>.

62. Lanqas ma jidher li l-applikazzjoni tal-proċedura miftuħa jew ristretta kienet ser tostakola l-konklużjoni ta' kuntratt bħal dak konkluż bejn id-distretti u d-dipartiment tat-toroq tal-belt ta' Hamburg, inkwantu fil-kuntest ta' tali proċeduri, il-kuntratt għandu jingħata lill-fornitur li jipprezenta l-iktar prezz baxx jew l-iktar offerta ekonomikament vantaġġjuża.

63. Għandu jiġi mfakkar li l-Qorti tal-Ġustizzja diġà ddecidiet li l-kriterji li fuqhom l-awtorità kontraenti tista' tibbaża biex tagħti kuntratti jistgħu jkunu, meta l-kuntratt jingħata lill-offerta li ekonomikament hija l-iktar vantaġġjuża, diversi u varjabbli skont il-kuntratt inkwistjoni, u li kull kriterju għall-ghoti tal-kuntratt stipulat mill-awtorità kontraenti sabiex tiġi identifikata l-iktar offerta ekonomikament vantaġġjuża mhux neċessarjament trid tkun ta' natura purament ekonomika<sup>21</sup>. Il-Qorti tal-Ġustizzja affermat esplicitament li l-awtorità kontraenti setgħet tikkunsidra kriterji dwar il-harsien tal-ambjent fid-diversi stadji tal-proċedura għall-ghoti ta' kuntratti pubbliċi<sup>22</sup>.

20 — Fl-aħħar mill-aħħar, seta' gie previst obbligu tas-servizzi tat-toroq tal-belt ta' Hamburg, bħala awtorità kontraenti fis-sens tal-Artikolu 1(b) tad-Direttiva 92/50, biex tinhareg sejha għal offerti sabiex tinstab il-kwantità nieqsa ta' skart.

21 — Ara s-sentenza tas-17 ta' Settembru 2002, Concordia Bus Finland (C-513/99, Ġabra p. I-7213, punti 53 u 55).

22 — Ara s-sentenzi Concordia Bus Finland (iċċitata fin-nota ta' qiegħ il-paġna 21, punt 57) u tal-10 ta' April 2003, Il-Kummissjoni vs Il-Ġermanja (iċċitata fin-nota ta' qiegħ il-paġna 13, punt 60).

## VI — Konkluzjoni

64. Fid-dawl tal-konsiderazzjonijiet preċedenti, nipproponu li l-Qorti tal-Ġustizzja tiddeċiedi skont kif ġej:

- tikkonstata li r-Repubblika Federali tal-Ġermanja naqset mill-obbligi tagħha taht id-dispożizzjonijiet tal-Artikolu 8 u tat-Titoli III sa VI tad-Direttiva tal-Kunsill 92/50/KEE, tat-18 ta' Ġunju 1992 relatata mal-koordinazzjoni ta' proċeduri għall-għoti ta' kuntratti tas-servizz pubbliku [kuntratti pubbliċi għal servizzi], billi l-Landkreise Harburg, Rotenburg (Wümme), Soltau-Fallingbostal u Stade kkonkludew direttament kuntratt dwar ir-rimi tal-iskart mad-dipartiment tat-toroq tal-belt ta' Hamburg u li dan il-kuntratt għal servizzi ma kienx suġġett għal sejha għal offerti permezz ta' proċedura miftuħa jew ristretta fuq livell tal-Komunità;
- tikkundanna lir-Repubblika Federali tal-Ġermanja għall-ispejjeż;
- tikkundanna lir-Renju tal-Pajjiżi l-Baxxi, intervenjent, għall-ispejjeż tiegħu.